

ПАЛАЖЭННЕ

аб парадку арганізацыі і правядзення конкурсу эскізных праектаў памятнага знака ці малой архітэктурнай формы, прысвечаных падзеям Першай сусветнай вайны на тэрыторыі г. Баранавічы

1. Мэтай конкурсу эскізных праектаў памятнага знака ці малой архітэктурнай формы, прысвечаных падзеям Першай сусветнай вайны на тэрыторыі г. Баранавічы (далей – конкурс) з’яўляецца пошук найбольш выразнага мастацкага адлюстравання падзей Першай сусветнай вайны на тэрыторыі г. Баранавічы.

2. Арганізатарам конкурсу з’яўляецца Баранавіцкі гарадскі выканаўчы камітэт (далей – гарвыканкам).

3. Удзельнікамі конкурсу могуць быць скульптары, архітэктары, кавалі, якія маюць адпаведную прафесійную адукацыю.

4. Інфармацыя аб правядзенні конкурсу размяшчаецца на афіцыйным сайце Баранавіцкага гарвыканкама і змяшчае звесткі аб конкурсе, яго ўмовах, крытэрыях і парадку ацэнкі прадстаўленых удзельнікамі матэрыялаў, парадку і тэрмінах абвешчэння вынікаў конкурсу, а таксама іншыя неабходныя звесткі.

5. Конкурсныя матэрыялы павінны быць прадстаўлены ў адпаведнасці з пунктам 14 Палажэння аб парадку стварэння (рэканструкцыі) і прыёмкі твораў манументальнага і манументальна-дэкаратыўнага мастацтва на тэрыторыі Рэспублікі Беларусь, зацверджанага пастановай Савета Міністраў Рэспублікі Беларусь ад 19 верасня 2008 г. № 1372 (тлумачальная запіска з абгрунтаваннем прапануемага праекта і разлікам яго прыкладнага кошту, генеральны план у маштабе 1:500, праектнае горадабудаўнічае рашэнне прасторы з памятным знакам ці з малой архітэктурнай формай, візуалізацыю архітэктурна-пластычнага рашэння твора манументальнага мастацтва і мадэль памятнага знака ці малой архітэктурнай формы ў маштабе не менш за 1:10). Эскізны праект павінны быць прадстаўлены на цвёрдым планшэце памерам 1,0 x 1,0 м.

6. Кампазіцыйнае і пластычнае выкананне памятнага знака ці малой архітэктурнай формы павінна быць вытрымана ў найлепшых традыцыях класічнага і нацыянальнага манументальнага мастацтва. Памятны знак вышынею не больш за 2 метра ці малая архітэктурная форма павінны быць усталяваны на тэрыторыі чыгуначнай станцыі Баранавічы-Палескія перад будынкам вакзала з улікам візуальнага

ўспрыняцця помніка з розных участкаў чыгуначнай станцыі (фотаматэрыялы месца размяшчэння прыкладаюцца).

7. Для прыняцця ўдзелу ў конкурсе ў тэрмін па 18 кастрычніка 2019 г. уключна не пазней 17.00 падаецца заяўка па форме згодна з дадаткам 1 да дадзенага Палажэння і конкурсныя матэрыялы на адрас: 225409, г.Баранавічы, вул. Горкага, 20, каб. 210, 217 кантактныя тэлефоны +375 163 42 38 36.

8. У мэтах захавання ананімнасці аўтараў конкурсныя матэрыялы прадстаўляюцца ўдзельнікамі пад чатырохзначным нумарам, які ўказваецца аўтарамі на ўсіх матэрыялах у левым верхнім вугле, а таксама на канверце ўдзельніка конкурсу.

У запячатаны канверт удзельніка конкурсу ўкладваюцца інфармацыйны ліст, які змяшчае прозвішча, асабістае імя, імя па бацьку (калі такое маецца), а таксама адрас і кантактны тэлефон удзельніка альбо калектыву ўдзельнікаў конкурсу.

Пры парушэнні ўмоў конкурсу і правіл афармлення і прадстаўлення конкурсных матэрыялаў праект не разглядаецца.

9. Конкурсныя матэрыялы разглядаюцца журы на закрытым пасяджэнні не пазней 25 кастрычніка 2019 г.

Склад журы зацвярджаецца рашэннем Баранавіцкага гарвыканкама.

10. Рашэнне прымаецца ў прысутнасці не менш паловы складу журы адкрытым галасаваннем простаў большасцю галасоў прысутных. Пры роўнай колькасці галасоў “за” і “супраць” голас старшыні журы з’яўляецца вырашальным. Рашэнне журы афармляецца пратаколам, які падпісваецца ўсімі членамі журы, якія прынялі ўдзел у галасаванні.

11. Крытэрыі ацэнкі эскізных праектаў:

адпаведнасць умовам конкурсу;

высокі прафесійны ўзровень;

выкарыстанне арыгінальнага рашэння;

адлюстраванне найбольш выразнага вобраза з улікам гістарычнай дакладнасці;

эканамічнасць праектнага рашэння.

12. Канверты ўдзельнікаў конкурсу распечатваюцца пасля вынясення рашэння журы па выніках конкурсу.

13. Рашэннем журы вызначаецца эскізны праект, які заняў 1-е месца, і пераможца (аўтар гэтага эскізнага праекта).

14. Вынікі конкурсу публікуюцца ў тыднёвы тэрмін пасля вынясення рашэння журы на афіцыйным сайце Баранавіцкага гарвыканкама.

15. Пераможца конкурсу атрымлівае права на стварэнне памятнага знака ці малой архітэктурнай формы ў адпаведнасці з заканадаўствам.

16. Паштовыя і іншыя выдаткі ўдзельнікаў конкурсу аплачваюцца за іх кошт.

17. Пасля заканчэння работы журы конкурсныя матэрыялы вяртаюцца ўсім удзельнікам конкурсу.